



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2008 අංක 30 දරන දෙහිවල, නැදිමාලේ බොද්ධ
සංස්කෘතික මධ්‍යස්ථානය (සංස්ථාගත කිරීමේ) පනත

[සහතිකය සටහන් කළේ 2008 අගෝස්තු මස 07 වන දින]

ආණ්ඩුවේ නියමය පරිදි මුද්‍රණය කරන ලදී.

2008 අගෝස්තු මස 08 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 7.00 යි.

තැපැල් ගාස්තුව : රු. 5.00 යි.

**2008 අංක 30 දරන දෙහිවල, නැදිමාලේ බොද්ධ
සංස්කෘතික මධ්‍යස්ථානය (සංස්ථාගත කිරීමේ) පනත**

[සහතිකය සටහන් කළේ 2008 අගෝස්තු මස 07 වන දින]

එල්. ඩී. ඔ. අයි. එන්. සී. 1/2006

දෙහිවල, නැදිමාලේ බොද්ධ සංස්කෘතික මධ්‍යස්ථානය සංස්ථාගත
කිරීම සඳහා වූ පනතකි.

“දෙහිවල, නැදිමාලේ බොද්ධ සංස්කෘතික මධ්‍යස්ථානය” යනුවෙන් සඳහන් කරනු ලබන සහ හඳුන්වනු ලබන මධ්‍යස්ථානයක්, එහි සාමාජිකයන් එකඟ වූ විටි අනුව, එකී මධ්‍යස්ථානයට සම්බන්ධ සියලු පරමාර්ථ සහ කාරණා ජලදායී ලෙස ඉටු කිරීමේ සහ ක්‍රියාත්මක කිරීමේ කාර්ය සඳහා අමතෙන්නාල් පිහිටුවා ගෙන තිබූ හෙයින් ද :

පූර්විකාව.

එකී මධ්‍යස්ථානය පිහිටුවනු ලැබුවේ යම් පරමාර්ථ හා කාරණා සඳහා ද, ඒ පරමාර්ථ හා කාරණා එකී මධ්‍යස්ථානය විසින් මෙතෙක් කල් පාර්ථක ලෙස ඉටු කරගෙන ගොස් ඇති හා ක්‍රියාත්මක කර ඇති හෙයින් ද, ඒ සංගමය සංස්ථාගත කරන ලෙස ඉල්ලුම් කර ඇති හෙයින් ද, එකී ඉල්ලීම ඉෂ්ඨ කිරීම මහජන යහපත පිණිස වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2008 අංක 30 දරන දෙහිවල, නැදිමාලේ බොද්ධ සංස්කෘතික මධ්‍යස්ථානය (සංස්ථාගත කිරීමේ) පනත යනුවෙන් හඳුන්වනු ලැබේ.

සහස්‍ර නාමය.

2. මෙම පනත ක්‍රියාත්මක වීම ආරම්භ වන දින සිට හා ඉන්පසුව (මෙහි මින් මතු “මධ්‍යස්ථානය” යනුවෙන් සඳහන් කරනු ලබන) දෙහිවල, නැදිමාලේ බොද්ධ සංස්කෘතික මධ්‍යස්ථානයේ දැනට සාමාජිකයන්ව සිටින තැනැත්තන් හෝ මෙයින් සංස්ථාපනය කරනු ලබන, සංස්ථාවට මින් මතු සාමාජිකයන් වශයෙන් ඇතුළත් කරගනු ලබන තැනැත්තන් “දෙහිවල, නැදිමාලේ බොද්ධ සංස්කෘතික මධ්‍යස්ථානය” යන නාමය හා අර්ථය යටතේ අවිච්ඡින්න පැවැත්මක් ඇති (මෙහි මින් මතු “සංස්ථාව” යනුවෙන් සඳහන් කරනු ලබන) සංස්ථාවක් විය යුතු අතර, පොදු මුද්‍රාවක් තබාගෙන පාවිච්චි කිරීමේ ද, ස්වකීය අභිමතය පරිදි එය වෙනස් කිරීමේ ද, පූර්ණ බලය හා අධිකාරිය ඒ සංස්ථාවට ඇත්තේ ය. තව ද, එකී සංස්ථාවේ නාමයෙන් ඒ සංස්ථාව විසින් ද එයට විරුද්ධව ද නඩු පවරනු ලැබිය නැති ය.

දෙහිවල, නැදිමාලේ බොද්ධ සංස්කෘතික මධ්‍යස්ථානය සංස්ථාගත කිරීම.

සංස්ථාවේ පොදු
පරමාර්ථ.

3. සංස්ථාව සංස්ථාපනය කරනු ලබන්නේ යම් පොදු පරමාර්ථ සඳහා ද, ඒ පොදු පරමාර්ථ පහත සඳහන් පරිදි විය යුතු යයි මෙයින් ප්‍රකාශ කරනු ලැබේ :—

- (අ) බුදු දහම පිළිබඳ පොත් පත් සහ සඟරා බෞද්ධයන් අතර, බෞද්ධානුරීතිය තුළින් ගුණගරුක සහ විනයගරුක සමාජයක් ඇති කිරීමට අවශ්‍ය පියවර ගැනීම;
- (ආ) බෞද්ධාගමිකයන් සඳහා භාවනා ක්‍රම ප්‍රඥාප්ති කිරීම සඳහා අවශ්‍ය පහසුකම් සැලසීම;
- (ඇ) බුදු දහම පිළිබඳ ලෝකයේ පළ වන සියලුම පොත් පත් සහ සඟරා රැස්කර ඒවා බෞද්ධාගමිකයන්ට පහසුවෙන් ලබා ගැනීමට සැලැස්වීම ;
- (ඈ) දැනට මුද්‍රිතව නැති බුදුදහම පිළිබඳ පුරාණ සාහිත්‍යය පොතපත මුද්‍රණය කිරීම සහ ඒවා වෙනත් භාෂාවලට පරිවර්තනය කිරීම ;
- (ඉ) බෞද්ධාගමිකයන්ගේ යහපත උදෙසා මධ්‍යස්ථානයේ ශාඛා පුළුල් කිරීම ;
- (ඊ) බුදු දහම පිළිබඳ පොත් මුද්‍රණය සඳහාම පමණක් වෙන් වූ මුද්‍රණාලයක් පිහිටුවීම ;
- (උ) විශේෂයෙන් බුදු දහම ගැන තවදුරටත් දැනුම ලැබීමට කැමති බෞද්ධාගමිකයන්ගේ පහසුව සඳහා බුද්ධ ධර්මය පිළිබඳ දුරස්ථ අධ්‍යාපන වැඩසටහනක් ආරම්භ කිරීම ;
- (ඌ) බුද්ධ ජයන්ති ත්‍රිපිටක ග්‍රන්ථ මාලාව නැවත මුද්‍රණය කිරීම ;
- (එ) සමාජයේ අඩු ආදායම් ලබන කණ්ඩායමට අයත් බෞද්ධ දරුවන් වෙනුවෙන් පෙර පාසල් පිහිටුවීම සහ ඒවා නඩත්තු කිරීම ;
- (ඒ) ප්‍රාථමික අධ්‍යාපනයේ සිට විශ්ව විද්‍යාලය දක්වා අඩු ආදායම්ලාභී බෞද්ධ පවුල්වල සිසු සිසුවියන්ගේ අධ්‍යාපනය සහ සංස්කෘතික කටයුතු නැංවීමට අවශ්‍ය පොත්පත්, සඟරා, අධ්‍යාපනික උපකරණ සැපයීම සහ අදාළ ශිෂ්‍ය ශිෂ්‍යාවන් වෙනුවෙන් මූල්‍ය ආධාර සහ ශිෂ්‍යත්ව ප්‍රදානය කිරීම ;

- (ම) බොද්ධ විශ්ව විද්‍යාල සිසු සිසුවියන්ගේ අධ්‍යාපන සහ සංස්කෘතික කටයුතු වෙනුවෙන් ද, විමර්ශනාත්මක සහ පර්යේෂණ ක්‍රියාකාරකම් වෙනුවෙන් ද අවශ්‍ය ආධාර, උපකාර සැපයීම, ශිෂ්‍යත්ව ප්‍රදානය කිරීම ;
- (ඕ) බොද්ධාගම සහ බොද්ධ සංස්කෘතිය පිළිබඳ පර්යේෂණවල නියැලීම සඳහා විදේශ විද්‍යාර්ථීන්ට අවශ්‍ය පහසුකම් සැපයීම සහ ආධාර කිරීම ;
- (ක) අගසම්පූර්ණ බොද්ධ නොරතුරු හා ප්‍රකාශන මධ්‍යස්ථානයක් හා බොද්ධාගම පිළිබඳ පොත් අලෙවිහලක් පිහිටුවීම ;
- (ග) මධ්‍යස්ථානය හා සමාජ සේවකයන්, විද්වතුන් හා පරාර්ථකෘතීන් සමග ද, වෙනත් රටවල පිහිටා ඇති වෙනත් සමාන සුභසාධක සමිති, සංවිධාන හා පදනම් සමග ද යහපත් සම්බන්ධතාවය හා සුභදතාවය දියුණු කිරීම ;
- (ච) සංස්ථාවේ පරමාර්ථ ප්‍රවර්ධනය කිරීම සහ වැඩිදියුණු කිරීම සඳහා යෝග්‍ය යයි සංස්ථාව විසින් සලකනු ලබන පොත්, වාර සඟරා, පත්‍රිකා, ප්‍රවෘත්ති පත්‍ර සහ සඟරා මුද්‍රණය කිරීම, ප්‍රකාශයට පත් කිරීම හා බෙදා හැරීම.

4. (1) සංස්ථාවේ කටයුතු 7 වන වගන්තිය යටතේ සාදන ලද සංස්ථාවේ රීතිවලට අනුකූලව තෝරා පත් කරනු ලබන සභාපති, උප සභාපති, ප්‍රධාන ලේකම්, උප ලේකම්වරුන් දෙදෙනෙකු, භාණ්ඩාගාරික, උප භාණ්ඩාගාරික සහ වෙනත් යම් සාමාජිකයන් පස් දෙනෙකුගෙන් සමන්විත වූ (මෙහි මින් මතු “මණ්ඩලය” යනුවෙන් සඳහන් කරනු ලබන) කළමනාකරණ මණ්ඩලයක් විසින් මේ පනතේ අනෙකුත් විධිවිධානවලට සහ එක් රීතිවලට අනුකූලව, කළමනාකරණය කරනු ලැබිය යුතු ය.

සංස්ථාවේ කටයුතු කළමනාකරණය කිරීම.

(2) මෙම පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී, පැවති මධ්‍යස්ථානයේ මණ්ඩලයේ ධුර දරමින් සිටි සාමාජිකයන්ගෙන් සංස්ථාවේ පළමුවන මණ්ඩලය සමන්විත විය යුතු ය.

5. (1) මේ පනත ක්‍රියාත්මක වීම ආරම්භ වන දිනයට පෙරාතුව වූ දිනයේ දී මධ්‍යස්ථානයේ සාමාජිකයෙකු වූ සෑම තැනැත්තෙකුගේ ම සහ

සාමාජික නාම ලේඛනය.

ඉන් පසුව සංස්ථාවේ සාමාජිකයකු වශයෙන් යථා පරිදි ඇතුළත් කරගනු ලබන සෑම තැනැත්තකුගේ ම නම ඇතුළත් කළ යුතු සාමාජික නාම ලේඛනයක් පවත්වාගෙන යාමට මණ්ඩලය විසින් කටයුතු කළ යුතු ය.

(2) ලේඛනයේ පහත සඳහන් විස්තර ඇතුළත් විය යුතු ය :—

(අ) සංස්ථාවේ එක් එක් සාමාජිකයාගේ නම, ලිපිනය සහ රැකියාව ;

(ආ) යම් සාමාජිකයකුගේ නම, ලේඛනයේ සටහන් කරනු ලැබූ දිනය ;

(ඇ) යම් තැනැත්තකු සාමාජිකයකු වී සිටීම අවසන් වූ දිනය.

සංස්ථාවේ බලකල.

6. මේ පනතේ සහ වෙනත් යම් ලිඛිත නීතියක විධිවිධානවලට යටත්ව —

(අ) සංස්ථාවේ කාර්යය සඳහා අවශ්‍ය වන්නා වූ ඉඩම් හෝ ගොඩනැගිලි මිලයට ගැනීමට, අත්කරගැනීමට, කුලියට ගැනීමට, ඉදිකිරීමට හෝ අත්‍යාකාරයෙන් ලබා ගැනීමට ;

(ආ) සංස්ථාවේ කාර්යය සඳහා රජයේ හෝ අනුමත බැංකු හා වෙනත් ආයතනවලින් මුදල් ණයට ගැනීමට හෝ ලබා ගැනීමට ;

(ඇ) විනිමය බිල්පත්, චෙක්පත්, පොරොන්දු නෝට්ටු සහ වෙනත් ගණුදෙනු කළ හැකි සාධන පත්‍ර සෑදීමට, ලිවීමට, භාරගැනීමට, වට්ටම් දීමට, පිටසන් කිරීමට, ගණුදෙනු කිරීමට, මිලයට ගැනීමට, විකිණීමට, නිකුත් කිරීමට සහ බැංකු ගිණුම් විවෘත කිරීමට, ක්‍රියාත්මක කිරීමට, පවත්වාගෙන යාමට හා වැසීමට ;

(ඈ) සංස්ථාවේ කාර්ය සඳහා වහාම අවශ්‍ය නොවන යම් අරමුදලක් මණ්ඩලය විසින් සුදුසු යයි සලකනු ලබන ආකාරයකින් ආයෝජනය කිරීමට ;

(ඉ) දායක මුදල්, ප්‍රදානයන්, පරිත්‍යාග හෝ සියලු වර්ගවල ත්‍යාග ඉල්ලා සිටීමට සහ භාර ගැනීමට ;

(ඊ) යම් තැනැත්තකු, යම් සමාගමක් හෝ පුද්ගල මණ්ඩලයක් සමඟ ගිවිසුම්වලට හෝ කොන්ත්‍රාත්වලට එළඹීමට ;

- (උ) යම් නිශ්චල හෝ චලිත දේපළකට බලපාන යම් නිත්‍යානුකූල භාර සහ කොන්දේසි භාරගැනීමට, පිළිගැනීමට, ක්‍රියාත්මක කිරීමට, ඉටු කිරීමට සහ පරිපාලනය කිරීමට ;
- (ඌ) සංස්ථාවේ නිලධාරීන් සහ සේවකයන් පත් කිරීමට, සේවයෙහි නියුක්ත කිරීමට, සේවයෙන් පහ කිරීමට හෝ ඔවුන්ගේ සේවය අවසන් කිරීමට සහ සංස්ථාව විසින් තීරණය කරනු ලබන යම් වැටුප්, දීමනා සහ පාරිභෝගික ගෙවීම් ; සහ
- (එ) සංස්ථාවේ කාර්ය සඳහා ශ්‍රී ලංකාවේ හෝ විදේශයන්හි සේවක පිරිස් පුහුණු කිරීමට.

සංස්ථාවට බලතල තිබිය යුතු ය

7. (1) සංස්ථාව විසින් සංස්ථාවේ යම් රැස්වීමක දී ඊට පැමිණ ඡන්දය දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන් මේ පනතේ සහ වෙනත් යම් ලිඛිත නීතියක විධිවිධානවලට අනුකූල නොවන පරිදි පහත දැක්වෙන සියලු කාරණා හෝ ඉන් කිසිවක් සඳහා කලින් කල රීති සෑදීම නිත්‍යානුකූල වන්නේ ය :—

සංස්ථාවේ
රීති.

- (අ) සාමාජිකයන් වර්ග කිරීම, එක් එක් පත්තියට අයත් සාමාජිකයන් විසින් ගෙවිය යුතු ගාස්තු, ඔවුන් ඇතුළත් කර ගැනීම, ඔවුන් ඉවත් කිරීම හෝ ඉල්ලා අස්වීම;
- (ආ) මණ්ඩලය තෝරා පත් කර ගැනීම, නිලධාරීන් ධුරය අත්හැරීම හෝ ධුරයෙන් ඉවත් කිරීම සහ මණ්ඩලයේ බලතල, කාර්ය සහ වර්ගය නියම කිරීම ;
- (ඇ) සංස්ථාවේ විවිධ නිලධාරීන්, අනුප්‍රාප්තිකයන් සහ සේවකයන් පත් කිරීම, රජයේ සේවයේ නියුක්ත කිරීම සහ සේවයෙන් නෙරවීම සහ ඔවුන්ගේ බලතල, කාර්ය, කර්තව්‍ය සහ වර්ගය සහ ඔවුන්ගේ පාරිශ්‍රමික ගෙවීම් ;
- (ඈ) මණ්ඩලයේ, සංස්ථාවේ හෝ යම් අනුකාරක සභාවක රැස්වීම් කැඳවීමේ දී පිළිපැදිය යුතු කාර්ය පටිපාටිය; එම රැස්වීම්වල දී පුරප්පාඩු පිරවීම, දැන්වීම් සහ න්‍යාය පත්‍ර, රැස්වීම් පිළිබඳ ගණපූරණය සහ එහි දී කටයුතු කරගෙන යාම ;

- (ඉ) මණ්ඩලයේ සහ සංස්ථාවේ සාමාජිකත්වය සඳහා සුදුසුකම් හා නුසුදුසුකම් ;
 - (ඊ) සංස්ථාවේ දේපළ පරිපාලනය කිරීම සහ කළමනාකරණය කිරීම ; සහ
 - (උ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ මුද්‍රාත්පත් කර ගැනීම.
- (2) සංස්ථාවේ සාමාජිකයන් සංස්ථාවේ රිකව්ලට යටත් විය යුතු ය.

සංස්ථාවේ අරමුදල.

8. (1) සංස්ථාවට එහිම අරමුදලක් තිබිය යුතු ය.

(2) සංස්ථාව සඳහා සහ වෙනුවෙන් ත්‍යාග, රික්තවරණ පැවරීම්, පරිත්‍යාග, සම්මාදායම් මුදල්, දායක මුදල්, ගාස්තු හෝ ප්‍රදාන වශයෙන් ලැබෙන සියලු මුදල් මණ්ඩලය විසින් අනුමත කරනු ලබන බැංකුවක හෝ වැඩි ගණනක සංස්ථාවේ බැරට තැන්පත් කළ යුතු ය.

(3) මේ පනත යටතේ ස්වකීය බලතල ක්‍රියාත්මක කිරීමේ දී සහ තාර්ය සහ කර්තව්‍ය ඉටු කිරීමේ දී සංස්ථාව විසින් දරන ලද වියදම් කිසිවක් සියවීම සඳහා අවශ්‍ය සියලු මුදල් අරමුදලින් ගෙවනු ලැබිය යුතු ය.

මධ්‍යස්ථානය විසින් ගෙවිය යුතු සහ මධ්‍යස්ථානයට අය විය යුතු ණය.

9. මේ පනත ක්‍රියාත්මක වීම ආරම්භ වන දිනයට පෙරාතුවම වූ දිනයේ දී මධ්‍යස්ථානය විසින් ගෙවිය යුතුව තිබුණු සියලුම ණය හා බැරකම් මෙයින් සංස්ථාපනය කරනු ලබන සංස්ථාව විසින් ගෙවනු ලැබිය යුතු අතර, එදිනට මධ්‍යස්ථානයට අයවිය යුතුව තිබුණු සියලුම ණය සහ ලැබිය යුතු සියලු දායක මුදල් හා සම්මාදායම් මුදල් මෙම පනතේ කාර්යය සඳහා සංස්ථාවට ගෙවනු ලැබිය යුතු ය.

මුදල් වර්ෂය.

10. සංස්ථාවේ මුදල් වර්ෂය ලින් වර්ෂය විය යුතු ය.

ගිණුම් සහ විගණනය.

11. (1) සංස්ථාවට ලැබුණු සහ සංස්ථාව විසින් වියදම් කරනු ලැබූ සියලු මුදල් පිළිබඳ නිසි ගිණුම් පවත්වාගෙන යාමට සංස්ථාව විසින් කටයුතු සැලැස්විය යුතු ය.

(2) සෑම වර්ෂයක දීම සංස්ථාවේ විගණක විසින් සංස්ථාවේ වාර්ෂික අවසාන ගිණුම් විගණනය කළ යුතු අතර, වාර්තාව මහා සභා රැස්වීමේ දී ඉදිරිපත් කළ යුතු ය.

12. සංස්ථාව විසුරුවා හැරීමේ දී එහි සියලු ණය හා බැරකම් පියවීමෙන් පසු කවර වූ හෝ දේපළක් ඉතිරි වුවහොත් ඒ දේපළ සංස්ථාවේ සාමාජිකයන් අතර බෙදනු නොලැබිය යුතු අතර, සංස්ථාවේ පරමාර්ථවලට සමාන පරමාර්ථ ඇත්තා වූ ද, ස්වකීය රිති අනුව යම් ආදායමක් හෝ ලාභයක් ස්වකීය සාමාජිකයන් අතර, බෙදාදීම තහනම් කරනු ලබන්නා වූ ද වෙනත් යම් සංගමයකට හෝ සංගම්වලට ඒ දේපළ දීම හෝ පැවරීම කරනු ලැබිය යුතු ය. ඒ යම් සංගමයක් හෝ සංගම් කවරේද යන බව සංස්ථාව විසුරුවා හැරීමේ දී හෝ විසුරුවා හැරීමට පෙරාතුවම හෝ සංස්ථාවේ සාමාජිකයන් විසින් තීරණය කළ යුතු ය.

විසුරුවා හැරීමේ දී
ඉතිරිවන දේපළ.

13. සංස්ථාවේ මුද්‍රාව සභාපතිවරයාගේ භාරයේ තිබිය යුතු අතර, සභාපති සහ ලේකම්වරයා ඉදිරියේ හැර සංස්ථාවේ මුද්‍රාව කිසිදු සාධන පත්‍රයකට නොතැබිය යුතු අතර, තමන් පැමිණ සිටි බවට පළකුණක් වශයෙන් ඔවුන් දෙදෙනාම ඒ සාධන පත්‍රයෙහි තම නම අත්සන් කළ යුතු ය. තව ද, ඒ අත්සන් කිරීම යම් තැනැත්තකු විසින් සාක්ෂිකරුවකු වශයෙන් කරන ලද අත්සන් කිරීමකට පරිබාහිරව විය යුතු ය.

සංස්ථාවේ මුද්‍රාව.

14. ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවිය යුතු ය.

ජනරජයේ සහ
ජනයාගේ
අයිතිවාසිකම්
ආරක්ෂා කිරීම.

15. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1.160 කි. අංක 163 කිරුළපත මාවත, පොල්භේරුගොඩ කොළඹ 05, රජයේ ප්‍රවෘත්ති
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට
පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.